

تعزیت اور جلسہ تعزیت کا حکم

تعزیت کے معنی ہیں: تسلی دینا، دلاسا دینا۔ عزّاء: تسلی دینا، ڈھارس بندھانا، صبر دلانا۔
تعزیت مستحب ہے، حدیث شریف میں ہے: من عزّی مُصَابًا فَلَهُ مِثْلُ أُجْرِهِ: جو شخص کسی مصیبت زدہ کو تسلی دے اس کے لئے اس مصیبت زدہ کے ثواب کے مانند ہے، یہ حدیث ترمذی شریف میں ہے اور کچھ زیادہ قوی نہیں پھر حدیث فضیلت کی ہے، اس لئے تعزیت واجب نہیں مستحب ہے۔

اور تعزیت: مرد عورت کی اور عورت مرد کی کر سکتی ہے، عورت اجنبی ہو تو پردے کے ساتھ کرے، شرح منیہ میں ہے: وتستحب التعزية للرجال والنساء اللاتي لا يفتن لقله عليه الصلاة والسلام: من عزى أخاه بمصيبة كساها الله من حلال الكرامة يوم القيامة، رواه ابن ماجه. وقوله عليه الصلاة والسلام: من عزى مصابا فله مثل أجره رواه الترمذی وابن ماجه (شامی: ۲۲۳) روى الترمذی: من عزى ثكلى كسسى بردا فى الجنة:

اور مصیبت عام ہے، خواہ کسی کے مرنے کی مصیبت ہو، یا مال سامان پر کوئی آفت آئی ہو یا کسی کا کوئی بڑا نقصان ہو گیا ہو تو اس کو تسلی دینا بھی حدیث کا مصداق ہے، اسی طرح تسلی دینا بھی عام ہے، خواہ مصیبت زدہ کے پاس جا کر تسلی دے یا خط وغیرہ کے ذریعہ تسلی دے، اور فقہاء کرام نے اگر کوئی عذر نہ ہو تو تعزیت کے لئے تین دن کی مدت مقرر کی ہے، اس کے بعد غم بھولنا چاہئے، اب تسلی دینے سے صدمہ تازہ ہوگا، اس لئے تین دن کے بعد تعزیت مکروہ ہے۔ اور مدت کی یہ تعیین غالباً اس حدیث سے لی گئی ہے کہ کسی بھی عورت کے لئے جو اللہ اور آخرت کے دن پر ایمان رکھتی ہے: جائز نہیں کہ شوہر کے علاوہ پر تین دن سے زیادہ سوگ کرے، تین دن کے بعد غم بھولنا چاہئے، اب سوگ سے صدمہ تازہ ہوگا۔

پھر ایک وقت گزرنے کے بعد جلسہ تعزیت کرنا اور اس کو سیمینار وغیرہ کا نام دینا یا خراج عقیدت پیش کرنا قرآن و ثلاثہ سے ثابت نہیں، اور جو حضرات اس کے جواز کو اذکار و محاسن موتاکم سے ثابت کرتے ہیں وہ ایک دوسری حدیث کو نظر انداز کر جاتے ہیں۔ دوسری حدیث یہ ہے: نَهَى عَنْ الْمَرَاتِي: یہ حدیث ابن ماجہ میں ہے (نمبر ۱۵۹۲) اس کی سند میں ایک راوی ابراہیم ہجری ہے، یہ راوی بہت کمزور ہے اور پہلی حدیث ترمذی شریف میں ہے اس کی سند میں عمران بن انس کی ہے وہ بھی بہت کمزور ہے۔

اور پہلی حدیث کا مطلب درختار میں — جو اپنے حواشی کے ساتھ مفتی بہ کتاب ہے — یہ لکھا ہے: يُنْدَبُ سَتْرُ مَوْضِعِ غَسَلِهِ فَلَا يَرَاهُ إِلَّا غَاسِلُهُ وَمَنْ يُعِينُهُ وَإِنْ رَأَى بِهِ مَا يَكْرَهُ لَمْ يَجْزُ ذِكْرُهُ لِحَدِيثِ إِذْ كَرُوا مُحَاسِنَ مَوْتَاكُم وَكَفُّوا عَنِ مَسَاوِيهِمْ: یعنی میت کو نہلانے والوں کے سامنے کوئی خوبی آئے جیسے جسم سے خوشبو آئے یا چہرہ روشن ہو جائے تو ان خوبیوں کا تذکرہ کرنا چاہئے تاکہ لوگوں میں نیک بننے کا جذبہ پیدا ہو اور اگر میت کے جسم سے بدبو آئے، چہرہ کالا پڑ جائے، چہرہ قبلہ سے پھر جائے یا کوئی اور عیب سامنے آئے تو خاموش رہنا چاہئے، اس کا تذکرہ نہیں کرنا چاہئے، کیونکہ گندگی میں ڈھیلا پھینکنے سے کوئی فائدہ نہیں۔

اور ذی المیث مرفیۃ کے معنی ہیں: مردے کے محاسن بیان کرنا۔ مرثیہ: وہ اشعار یا کلمات ہیں جن کے ذریعہ مردہ پر اظہار غم کیا جاتا ہے، اس سے حدیث میں منع کیا گیا ہے۔ جو حضرات پہلی حدیث کو عام کرتے ہیں کہ جس کا بھی انتقال ہو جائے اس کی صرف خوبیاں بیان کی جائیں، اس کی برائیاں بیان نہ کی جائیں، اور وقت کی کوئی قید نہیں، اس میں علامہ شامی نے قید بڑھائی ہے: عالم یکن المیث صاحب بدعة: یعنی گمراہوں کی غلطیوں کا تذکرہ ضروری ہے تاکہ لوگ ان کی گمراہی میں نہ پھنسیں۔ اب حدیث عام ہو گئی، مگر اس کا تعزیت اور جلسہ تعزیت سے کچھ تعلق نہیں، پس ایک وقت گزرنے کے بعد جلسہ تعزیت کرنا اگرچہ نام بدل کر کیا جائے، حدیث نہی عن الموائی کا مصداق ہے، اس لئے ممنوع ہے۔ نیز تعزیت ایک ہی مرتبہ شروع ہے دوبارہ تعزیت کرنا مکروہ ہے (در مختار) اور سمینار کی یہ تاویل کہ اس سے مقصود سیرت محفوظ کرنا ہے، یہ تاویل باطل ہے، اس کے لئے مجلات میں مضامین لکھے جائیں اور سوانح لکھی جائیں، غیر مشروع طریقہ کیوں اختیار کیا جائے؟

بدعت اور رسم شروع میں اچھی نظر آتی ہیں، جیسے پہلے سادگی کے ساتھ میلاد ہوتا تھا، پھر جب اس میں خرافات شامل ہو گئیں تو اکابر دیوبند نے اس کو بدعت کہا، جلسہ تعزیت کا بھی اب یہی حال ہو گیا ہے، اس میں نہ صرف فونو گرافی ہوتی ہے، بلکہ ہاتھ کے ہاتھ اس کو نشر بھی کیا جاتا ہے، گمراہ فرقوں کو بھی دعوت دی جاتی ہے جس سے مسلک مشتبہ ہوتا ہے، اور متوفی کو اس طرح پیش کیا جاتا ہے جیسے اس سے بڑا دنیا میں کوئی ہوا ہی نہیں، ایسی مدح سرائی بھی ممنوع ہے، اور اکابر کا وہی عمل حجت ہے جو قرآن و سنت اور قرون ثلاثہ سے مؤید ہو، براہین قاطعہ میں یہ بات بار بار بیان کی گئی ہے، اور مسلکی مزاج ص ۲۳ میں بھی ہے۔ اور بڑے حضرت راپوری قدس سرہ کے جلسہ تعزیت میں جو اکابر نے دفع دخل مقدر کیا ہے کہ ہم جو کچھ کر رہے ہیں وہ اذکروا محاسن موقا کم پر عمل ہے، اس میں اشارہ ہے کہ اس جلسہ میں اس کو منکر سمجھنے والے بھی تھے، ورنہ دفع دخل مقدر کی کیا ضرورت تھی؟ پھر اس جلسہ میں مرثیے پڑھے گئے تھے، پس غور کیا جائے وہ کس حدیث کے مصداق تھے؟ اس لئے اب جو جلسہ تعزیت مختلف ناموں سے منعقد کئے جاتے ہیں وہ رسم ہیں، لوگوں کو یہ بات سمجھ لینی چاہئے۔ اور اس قسم کے سمیناروں سے بچنا چاہئے۔ اسی طرح کسی بڑے کی وفات پر مدارس میں چھٹی کرنا بھی غیروں کا طریقہ ہے، اس کا بھی کچھ شوت نہیں! لوگوں کو اسلامی طریقہ پر مضبوط رہنا چاہئے، واللہ الموفق

ترہ
مسجد جامعہ انیسویں
خادم دارالاسلام دارالہند
۸ رزی الحجۃ ۱۴۳۹م

المصدق
بیت الرحمن دارالہند
دفتر دارالاسلام دارالہند
۹ رزی الحجۃ ۱۴۳۹م

پہلے بیان کیا، مذکورہ تحریر میں حضرت مولانا نے جلسہ تعزیت کا جو حکم بیان فرمایا وہ صحیح اور درست ہے اس نوع کے جلسے شریعت کے مزاج سے میل نہیں کھاتے، ان میں روافض کی مجالس سزا اور اہل بدعت کے عرس کی صورت میں مشابہت ہے، فتاویٰ خلیفہ ۲۸۷ میں حضرت سہارنپوریؒ کا ایک مفصل

فتویٰ کہ خطبہ و غیرہ میں حضرت حسین کا تذکرہ خلفاء راشدین کے بغیر نہ ہو، اسپر
 حضرت اقدس عثمانی نے تائیدی دستخط فرمائے ہوئے یہ عبارت لکھی "اد اسکے ساتھ ایک
 مشورہ بھی اسٹو عرض کرتا ہے کہ مناسب ہے کہ کوئی مجلس خاص اس ذکر کے لئے منعقد
 نہ کی جائے اور نہ خدمت ہے کہ چند روز میں اس مجلس کا حال محفل مولود کا سامنے ہوگا
 اور خواہ اس کے ساتھ یہ ذکر بھی ہو جایا کرے، والہم علی من اتبع الهدی" اور
 "تجزیہ جلیوں میں منکرات شامل ہوتے ہیں اسکی مشروط اجازت بھی دی جائے
 گو احمد میں اسکا رواج پڑ جائیگا اور اسکا اہتمام ہونے لگے گا، پھر اس پر قابو پانا انتہائی
 مشکل ہو جائے گا، العبد محمد طاہر رضا اللہ
 مفتی مظاہر علوم بہار نسر
 ۲۱/۱۲/۱۳۹۶ھ